

संभागायुक्त और कलेक्टर ने किया ग्राउंड जीरो पर निरीक्षण

सिंहस्थ 2028 : गुणवत्ता से समझौता किए बिना समय सीमा में पूरे होंगे निर्माण कार्य



विनय उजाला

उज्जैन, निप्र। आगामी सिंहस्थ महापर्व 2028 की तैयारियों को लेकर जिला प्रशासन पूरी तरह मुस्तैद नजर आ रहा है। सिंहस्थ के अंतर्गत शहर में चल रहे विभिन्न विकास और निर्माण कार्यों को समय सीमा में और उच्च गुणवत्ता के साथ पूर्ण करने के लिए शुक्रवार को अधिकारियों का दल सड़कों पर उतरा। संभाग आयुक्त सह सिंहस्थ मेला अधिकारी आशीष

सिंह एवं कलेक्टर रौशन कुमार सिंह ने संयुक्त रूप से निर्माणाधीन परियोजनाओं का सघन निरीक्षण किया और जमीनी प्रगति का जायजा लिया। इस दौरान उनके साथ नगर निगम आयुक्त अभिलाष मिश्रा और संबंधित विभागों के वरिष्ठ अधिकारी भी मौजूद रहे। संभागायुक्त आशीष सिंह ने निरीक्षण के दौरान कड़े निर्देश देते हुए कहा कि सिंहस्थ के महेनजर मार्ग चौड़ीकरण और ब्रिज निर्माण के जितने भी प्रोजेक्ट चल रहे हैं,

उन्हें तय समय सीमा में हर हाल में पूरा किया जाए। उन्होंने स्पष्ट किया कि निर्माण कार्यों की गति बढ़ाने के चक्कर में गुणवत्ता से किसी भी प्रकार का समझौता बर्दाश्त नहीं किया जाएगा। प्रशासनिक अमला सबसे पहले शिप्रा नदी पर निर्माणाधीन ब्रिज के कार्यस्थल पर पहुंचा। यहाँ सेतु निर्माण निगम के अधिकारियों ने नक्शे और प्रोजेक्ट चार्ट के माध्यम से अधिकारियों को अब तक हुई प्रगति और आगामी कार्ययोजना को विस्तृत जानकारी



दी। इसके बाद अधिकारियों का दल प्रौंगज क्षेत्र में बन रहे नए ब्रिज के काम का निरीक्षण करने पहुंचा। निगम के इंजीनियरों को निर्देश दिए कि कार्य में तेजी लाई जाए और तकनीकी बारीकियों व सुरक्षा मानकों का विशेष ध्यान रखा जाए। श्रद्धालुओं की सुविधा और सुगम यातायात के लिहाज से बेहद महत्वपूर्ण माने जा रहे हरसिद्धि की पाल से रामघाट मार्ग चौड़ीकरण कार्य का भी अधिकारियों ने बारिकी से मुआयना किया। नगर

समय सीमा और गुणवत्ता पर फोकस

निरीक्षण के अंत में संभागायुक्त आशीष सिंह और कलेक्टर रौशन कुमार सिंह ने संयुक्त रूप से सभी निर्माण एजेंसियों को हिदायत दी कि वे आपसी समन्वय के साथ काम करें ताकि किसी भी स्तर पर काम न रुके। उन्होंने कहा कि समय-समय पर ऐसे औचक और नियमित निरीक्षण जारी रहेंगे, जिससे कार्यों की वास्तविक स्थिति का पता चलता रहे और आने वाले सिंहस्थ 2028 के लिए उज्जैन को एक सुदृढ़ और भव्य बुनियादी ढांचा प्रदान किया जा सके।

निगम के माध्यम से कराए जा रहे इस कार्य के अंतर्गत वर्तमान में रिटेनिंग वॉल और गैबियन वॉल का निर्माण तेजी से किया जा रहा है। अधिकारियों ने मौके पर मौजूद

इंजीनियरों को निर्देशित किया कि घाट की संवेदनशीलता और ऐतिहासिक महत्व को ध्यान में रखते हुए मजबूती के साथ इस कार्य को जल्द से जल्द अंजाम दें।

पर्यावरण संरक्षण के लिए कोर्ट परिसर में रोपे पौधे

विनय उजाला

उज्जैन, निप्र। पर्यावरण संरक्षण एवं परिसर को हरा-भरा बनाने के उद्देश्य से शुक्रवार को जिला न्यायालय परिसर उज्जैन में लोक निर्माण विभाग संभाग द्वारा एक पेड़ माँ के नाम अभियान के तहत एक विशाल पौधारोपण कार्यक्रम आयोजित किया गया। कार्यक्रम की शुरुआत मुख्य अतिथि प्रधान जिला एवं सत्र न्यायाधीश पीसी गुप्ता ने पौधा रोपकर की। इस अवसर पर उन्होंने



उपस्थित जनों को संबोधित करते हुए कहा कि वर्तमान समय में पर्यावरण का संरक्षण करना हमारी सबसे बड़ी आवश्यकता बन गया है। प्रत्येक नागरिक को पर्यावरण को बचाने में अपनी सक्रिय जिम्मेदारी निभानी चाहिए। उन्होंने सभी से न केवल अधिक से अधिक पौधे लगाने बल्कि उनके जीवित रहने तक उनकी नियमित देखभाल और संरक्षण का संकल्प लेने का भी आह्वान किया। इस महाअभियान में जिला न्यायालय के सभी न्यायाधीशों ने बड़-चढ़कर हिस्सा लिया और पौधे रोपे। कार्यक्रम के दौरान लोक निर्माण विभाग संभाग के कार्यपालन यंत्री एमएस पवार, अनुविभागीय अधिकारी पंकज शर्मा सहित विभाग के उपयंत्री एवं अन्य अधिकारी व कर्मचारी मौजूद रहे।



सांक्षिप्त समाचार

प्रतापनगर में हुआ सीसी रोड का भूमिपूजन



उज्जैन, निप्र। शहर के वार्ड क्रमांक 40 के अंतर्गत आने वाले प्रताप नगर क्षेत्र की विभिन्न गलियों की सुरुत जल्द ही बदलने वाली है। शुक्रवार को क्षेत्र में नगर निगम मद से लगभग 51 लाख रुपए की लागत से बनने वाली सीमेंट कांफ्रीट रोड एवं नाली निर्माण कार्य का भव्य भूमिपूजन संपन्न हुआ। कार्यक्रम की मुख्य अतिथि नगर निगम अध्यक्ष कलावती यादव रही। इस अवसर पर भाजपा नगर अध्यक्ष संजय अग्रवाल, महामंत्री आनंद सिंह खींची, मंडल अध्यक्ष हरीश सोलंकी, क्षेत्रीय पार्षद जानी बाई सतीश राठौर और जोन अध्यक्ष पुरुषोत्तम मालवीय विशेष रूप से उपस्थित रहे। निगम अध्यक्ष कलावती यादव ने कहा कि जिन भी वार्डों में मूलभूत सुविधाओं की कमी है, वहां विकास कार्यों को प्राथमिकता के आधार पर कराया जा रहा है। इस निर्माण कार्य के शुरू होने से क्षेत्र के नागरिकों को कीचड़ और उबड़-खाबड़ रास्तों से मुक्ति मिलेगी, जिससे स्थानीय निवासियों ने खुशी जाहिर की है। भूमिपूजन कार्यक्रम के दौरान कल्याण शिवहरे, पंकज मिश्रा, सुनील गौड़वाल, महेंद्र मरमट, इंद्रमणि राजपूत, पर्वत सिंह जाट, मोनु यादव, प्रिंस लोदवाल, पप्पु राठौर, अनिल गौड़, डॉ. सुधीर नागर सहित वार्ड के कई गणमान्य नागरिक मौजूद थे।

मंदिर उद्यान में नवीन स्टील कुर्सियों का लोकार्पण



उज्जैन, निप्र। वार्ड क्रमांक 42 के अंतर्गत सेटी नगर स्थित प्रसिद्ध दुर्गा माता मंदिर उद्यान में शुक्रवार को एक गरिमामय कार्यक्रम का आयोजन किया गया। नगर निगम अध्यक्ष कलावती यादव ने मुख्य अतिथि और उज्जैन विकास प्राधिकरण अध्यक्ष डॉ. रवि सोलंकी की अध्यक्षता में वार्ड के विभिन्न मंदिरों एवं उद्यानों के लिए 25 नवीन स्टील की कुर्सियों का लोकार्पण किया गया। इस अवसर पर भाजपा नगर अध्यक्ष संजय अग्रवाल, मंडल अध्यक्ष मुकेश पोखवाल, गजेन्द्र खत्री, क्षेत्रीय पार्षद अंडीर बालकृष्ण पटेल एवं विकास प्राधिकरण के उपाध्यक्ष मुकेश यादव विशेष अतिथि के रूप में मंच पर मौजूद रहे। पार्षद मद की राशि से स्वीकृत इन स्टील की कुर्सियों को वार्ड के प्रमुख उद्यानों और मंदिर परिसरों में लगाया जाएगा, ताकि वहां आने वाले श्रद्धालुओं, बुजुर्गों और सुबह-शाम टहलने वाले नागरिकों को बैठने के लिए एक आरामदायक और टिकाऊ व्यवस्था मिल सके। अतिथियों ने पार्षद की इस पहल की सराहना की। लोकार्पण समारोह के दौरान कुलदीप पांचाल, कालू यादव, पार्षद प्रतिनिधि बालकृष्ण पटेल, खुशाल गुप्ता, गोपाल बलवानी, प्रियंका सेगर, पद्मा खुर्वशी सहित बड़ी संख्या में वार्ड के संभ्रांत नागरिक उपस्थित रहे।

मोबाइल शोरूम चोरी : एक सप्ताह बाद भी पुलिस खाली हाथ

उज्जैन, निप्र। शहर के व्यस्ततम इलाके फ्रीगंज में दो मोबाइल शोरूम से करीब 60 लाख रुपए के प्रीमियम स्मार्टफोन की सनसनीखेज चोरी के मामले में एक सप्ताह बीत जाने के बाद भी पुलिस के हाथ खाली हैं। 11 जुलाई की रात हुई इस बड़ी वारदात के आरोपियों का सुराग लगाने के लिए अब माधव नगर थाना पुलिस और साइबर सेल की टीम ने तकनीकी जांच तेज कर दी है। पुलिस अब टेलीकॉम कंपनियों की मदद से सीडीआर और एसडीआर टावर डैट ड्रॉप लिखाल रही है। वारदात वाली रात 2 से 3 बजे के बीच फ्रीगंज क्षेत्र के मोबाइल टावरों से जुड़े सभी सक्रिय नंबरों का डेटा जुटाया जा रहा है, ताकि संदिग्धों की पहचान की जा सके। पुलिस अधिकारियों का कहना है कि सीसीटीवी फुटेज और टावर डेटा से मिले तकनीकी डेटा का मिलान किया जा रहा है और जल्द ही आरोपियों को गिरफ्तार कर लिया जाएगा। जांच में सामने आया है कि चोर पूरी रेकी और तैयारी के साथ आए थे। उन्होंने हार्ड वॉइस मोबाइल शोरूम से करीब 45 और एसएस मोबाइल से लगभग 50 केवल महंगे व प्रीमियम ब्रांड के स्मार्टफोन ही चुराए। वारदात के दौरान दुकानों के कांच भी तोड़ गए थे।

शिप्रा नदी में डूबने से एक और मौत

उज्जैन, निप्र। शिप्रा नदी के घाटों पर होने वाले हादसे थमने का नाम नहीं ले रहे हैं। देवास निवासी 24 वर्षीय युवक अंगत सिलोडिया की भूखी माता घाट पर गहरे पानी में डूबने से मौत हो गई। इस दुखद घटना के साथ ही इस वर्ष जनवरी से लेकर अब तक शिप्रा नदी में डूबकर जान गंवाने वालों का आंकड़ा बढ़कर 19 हो गया है। घटना की सूचना मिलते ही शिप्रा तैराक दल के सदस्य तेजा कहार, दीपक महार और राकेश गोड ने एनडीआरएफ के जवानों के साथ मिलकर संयुक्त रेस्क्यू ऑपरेशन चलाया। करीब एक घंटे की कड़ी मशकत के बाद युवक के शव को नदी से बाहर निकालकर पुलिस के सुदुर्द किया गया।

स्कूली बच्चों को सिखाए आपदा प्रबंधन के गुर

विनय उजाला

उज्जैन, निप्र। दौलतगंज स्थित शासकीय सालिगराम तोमर उच्चतर माध्यमिक विद्यालय में शुक्रवार को राष्ट्रीय आपदा मोचन बल की 11वीं बटालियन की उप-टीम द्वारा एक दिवसीय स्कूल सुरक्षा कार्यक्रम आयोजित किया गया। निरीक्षक श्रीनिवास मोना के नेतृत्व में छह सदस्यीय बचाव दल ने विद्यार्थियों और शिक्षकों को विभिन्न आपदाओं से निपटने का व्यावहारिक प्रशिक्षण दिया।

शिविर के दौरान एनडीआरएफ की टीम ने बच्चों को आपदाओं के प्रकार, उनसे बचने के तरीके और आपदा के समय एनडीआरएफ की भूमिका से अवगत कराया। प्रशिक्षण के दौरान सीपीआर, रक्तस्राव रोकने, ड्रेसिंग एवं

बैंडेजिंग करने जैसी जीवन रक्षक तकनीकों का लाइव प्रदर्शन किया गया। इसके अलावा घरेलू सामानों से स्ट्रेचर तैयार करने, घायल व्यक्तियों को सुरक्षित स्थान पर ले जाने, भूकंप, सर्पदंश पर प्राथमिक उपचार, आकाशीय बिजली से बचाव और अग्निशामक यंत्र चलाने का तरीका भी सिखाया गया। कार्यक्रम में दामिनी, फ्लड वॉच और सचेत जैसे मोबाइल ऐप्स के बारे में विस्तार से जानकारी दी गई, ताकि प्राकृतिक आपदाओं की चेतावनी समय रहते मिल सके। विद्यालय के प्राचार्य राजेन्द्र पुरोहित की उपस्थिति में आयोजित इस प्रशिक्षण कार्यक्रम में 21 स्टाफ सदस्यों और 275 विद्यार्थियों सहित कुल 296 लोगों ने भाग लिया और इस पहल को बेहद उपयोगी बताया।

नुककड़ नाटक से दिया सुरक्षित मातृत्व का संदेश



विनय उजाला

उज्जैन, निप्र। राज्य शासन के निर्देशानुसार जिला चिकित्सालय में 11 से 18 जुलाई तक विष्व जनसंख्या दिवस अभियान का आयोजन किया जा रहा है। इस वर्ष अभियान की थीम माँ और बच्चे के बेहतर स्वास्थ्य तथा अनचाहे गर्भधारण की रोकथाम के लिए गर्भधारण के बीच उचित समय और अंतराल बनाए रखने पर

केंद्रित की गई है।

इसी कड़ी में आमजन को जागरूक करने के लिए जिला चिकित्सालय परिसर में नर्सिंग की छात्राओं द्वारा एक प्रभावशाली नुककड़ नाटक की प्रस्तुति दी गई। नाटक के माध्यम से छात्राओं ने छोटे परिवार के लाभ, सुरक्षित मातृत्व, परिवार नियोजन के आधुनिक साधनों के उपयोग और दो बच्चों के जन्म के बीच सही अंतराल रखने का आवश्यकता को

बेहद सरल ढंग से समझाया। इस अवसर पर उपस्थित सिविल सर्जन डॉ. संगीता पल्लानिया, डॉ. चिन्मय चिंचोलीकर और अस्पताल प्रबंधक हिमांगी चौहान ने बताया कि इस प्रकार के जागरूकता कार्यक्रमों का मुख्य उद्देश्य आमजन को जागरूक कर एक स्वस्थ और सुरक्षित समाज के निर्माण करना है। कार्यक्रम में अस्पताल के अन्य अधिकारी व कर्मचारी भी मौजूद रहे।

महाकाल सवारी मार्ग का चौड़ीकरण अंतिम चरण में

निरीक्षण के दौरान निगमायुक्त मिश्रा ने दिए फिनिशिंग और गुणवत्ता के निर्देश

विनय उजाला

उज्जैन, निप्र। सावन मास में बाबा महाकाल की सवारी और आगामी सिंहस्थ महापर्व की शाही पेशवाई के प्रमुख मार्ग पर चल रहा सड़क चौड़ीकरण कार्य अब अपने अंतिम पड़ाव पर पहुंच चुका है। शुक्रवार सुबह नगर निगम आयुक्त अभिलाष मिश्रा ने सत्यनारायण मंदिर से छत्री चौक तक चल रहे इस निर्माण कार्य का औचक निरीक्षण किया। उन्होंने जमीनी स्तर पर प्रगति की समीक्षा करते हुए अधिकारियों और निर्माण एजेंसी को शेष बचे कार्यों को पूरी



गुणवत्ता और निर्धारित मानकों के साथ जल्द से जल्द पूरा करने के कड़े निर्देश दिए हैं। निरीक्षण के दौरान निगमायुक्त ने विशेष रूप से निर्देश दिए कि कार्य के अंतिम

चरण में फिनिशिंग पर सबसे ज्यादा ध्यान दिया जाए, ताकि सड़क न सिर्फ मजबूत बने बल्कि दिखने में भी सुव्यवस्थित हो। इस महत्वपूर्ण परियोजना में स्थानीय



नागरिकों का भी भरपूर सहयोग मिला है। जनता की सहमति से बाधा बन रहे भवनों को हटाने, धार्मिक स्थलों के ससम्मान स्थानांतरण और हरियाखेड़ी

परियोजना की लाइन शिफ्टिंग जैसे जटिल कार्य पहले ही पूरे किए जा चुके हैं। चौड़ीकरण योजना के तहत अब तक ग्री-कास्ट नालियों का निर्माण, चैंबर

एवं मैनहोल का कनेक्शन, पेयजल पाइपलाइन बिछाने का काम, विद्युत पोल का स्थानांतरण, टाटा सीवरेंज कार्य, क्रॉस ड्रेनेज तथा सत्यनारायण मंदिर से कमरी मार्ग तक सड़क निर्माण का कार्य पूरी तरह से मुकम्मल कर लिया गया है। कमरी मार्ग से छत्री चौक तक एक साइड पर शेष बची सड़क का निर्माण कार्य युद्धस्तर पर जारी है, पेवर ब्लॉक लगाने का काम भी तेजी से किया जा रहा है। निरीक्षण के दौरान निर्माण एजेंसी के प्रतिनिधि भी मौजूद थे, जिन्हें निगमायुक्त ने समय सीमा के भीतर काम समेटने को कहा है।

